

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:

Вільня, Вострабрамская 8-1.
(Wilno, ul. Ostrobramska 8-1):

Рэдакцыя адчынена штодня ад 9 да 3 гадзін апрача свята.

Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага заложыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Усіх падпішчыкаў каталікоў віншуем КАЛЯДНЫМІ СЬВЯТАМІ!

Прадвыбарныя ластаўкі.

Уся польская прэса бяз разьніцы палітычных напрамкаў ад манархічнае да сацыялістычнае, як тая што падтрымлівае цяперашні ўрад, так і тая што ідзе проці ўраду, выказваючы свае пагляды на наступныя выбары ў Сойм і Сэнат, перадусім галоўную сваю ўвагу звярочвае на блёк нацыянальных меншасцяў. Уся польская прэса абуралася на блёк, абвешчаны яго проці-дзяржаўным і амаль што найгоршым праступкам з пункту гледжання польскіх інтарэсаў. Ужо ў 1922 годзе было пэўнае абурэнне на 16-тку, але тады яшчэ польскія палітычныя групы не дацэнівалі значэння блёку і толькі пасля выбараў пракаваліся, што на ўсю Польшчу сьпісак блёку нацыянальных меншасцяў атрымаў 1,397,538 галасоў на 8,830,231 усіх падаючых галасоў. Гэтая лічба каля 1 1/2 мільёнаў галасоў адносна да лічбы галасоў, атрыманых іншымі партыямі стаіць другой па велічыне, г. зн. што толькі адзін польскі сьпісак атрымаў больш галасоў за сьпісак 16-ты (8-ка польскай хіены), а ўсе іншыя 23 сьпіскі атрымалі шмат менш галасоў. Калі прыняць пад увагу, усведамленне беларускіх працоўных масаў за апошнія 5-ць гадоў і тое, што пры наступных выбарах Украінцы з Галічыны таксама будуць прымаць удзел у галасаванні, дык можна смела дапусьціць, што цяпер блёк нацыянальных меншасцяў можа атрымаць яшчэ больш галасоў, ёсьць ведама, калі ўсе меншасці пойдучы на выбары супольным аб'яднаным фронтам. Мала гэтага, трэба ведаць, што даўнейшая 8-ка — блёк польскіх правых партыяў, пры наступных выбарах можа праваліцца і згубіць на карысьць розных радыкальных польскіх партыяў і ўрадовых шмат галасоў. Такім чынам адносіны ў ліку атрыманых галасоў паміж блёкам польскіх эндэмічных партыяў, могуць змяніцца на карысьць блёку нацыянальных меншасцяў. Можна быць так, што пры наступных выбарах блёк Нацыянальных Меншасцяў атрымае больш галасоў чымся кожны іншы сьпісак кандыдатаў.

Ваўчуся гэтакіх вынікаў выбараў, нічога дзіўнага, што ўся польская прэса накінулася на ўсе партыі нацыянальных меншасцяў, якія імкнуцца да стварэньня агульнага блёку ўсіх нацыянальных меншасцяў. Апошні нумар абшарніцкага польскага „Słowa“, якое падтрымлівае пасля-маёвы ўрад, разважаючы справу выбараў у артыкуле „Гэта трэба зразумець“ піша так:

„Галасы адданыя (у 1922 г.) на „Вызваленьне“, на ППС на Палесьці, так сама за галасы 16-кі, азначаюць гэтую часць людзей, каторую можна азначыць, як *напэўны* (курсыў „Słowa“) элемент з пункту гледжання нацыянальнага, *напэўны* з пункту гледжання дзяржаўнага.

Колькісны-ж быў гэты элемент?

Лічбы проста страшныя: у Сьвєнцянскай выбарчай акрузе даляў ён аж да 80 проц. (Вызваленьне і меншасці); у Наваградку 76 проц. (Вызваленьне і меншасці); і на Палесьці 80 пр. (ППС. і меншасці).

Блёк чэска-новенскі.

Ці гэныя лічбы паўтарацца? Калі ходзіць аб Вызваленьні, дык не. Вызваленьне на нашай тэрыторыі зліквідавана. „Krajowe Stronnictwo Ludowe“, гэта ня ёсьць тое самое. Вызваленьне з 1922 г. месціла ў сабе такіх бальшавіцкіх агентаў, як нас. Ваявудзікі. Трэба тут зразумець, што нават паміж так нялюбым на правіцы паслом Гэльманам і п. Ваявудзікім ёсьць тая вялікая розніца, што Гэльман, гэта паляк-дэмагог, а Ваявудзікі гэта камуністы.

Гэтакім чынам замена Вызваленьня „Krajowym Stronnictwem Ludowym“ так-жа нежадана пад сацыяльным паглядам, аднак-жа пад паглядам дзяржаўным не мае ў сабе так вялікіх небясьпекаў, як мела Вызваленьне з 1922 году.

Але паводле думкі знаўцаў настрою насколькі Вызваленьне зліквідавана, настолькі антыпольскія настроі меншасьцёвья, беларускія, выкліканыя нашаю даслоўна фальшываю палітыкаю, толькі выраслі і ўзмацаваліся.

Як выраз гэтых настрояў паўстае блёк меншасцяў, складзены з жыдоў-снэністаў, і жыдоў-дэмакратаў, беларусаў кс. Станкевіча і беларусаў Ярэміча і Рагулі. Ёсьць публічнаю тайнаю, што гэты блёк чэрпае грошы ад Ковенскай рэспублікі, а такжа грошы з Чэхіі, цэра-раз пасярэдніцтва нейкага праф. Вершыніна. У гэтым блёку пануюць ня толькі настроі антыдзяржаўныя, але-ж і проста полінофобія (ненавісьць да польскага). Разбураньне гэтага блёку, фінансаванага заграшчымі тымі крыніцамі, з каторымі паміма „саюзыцкіх“ стасункаў з Чэхамі нашае Міністэрства Зам. Спраў сёньня ня можа даць рады — ёсьць абавязкам ня толькі кожнага паляка, але-ж і кожнага грамадзяніна Польшчы“.

З вышэй зьмешчаных радкоў бачым да якога злачынства даходзе польская газета, закідаючы беларускім дзеячам, што імкнуцца да блёку нацыянальных меншасцяў, атрымліваючых з Прагі Чэскай і Коўны грошы на выбарную акцыю.

Катэгорычна пратэстуем проці такога роду закідаў. У падобных закідах бачым правакацыйную ролю часопісі „Słowa“, якая такім спосабам падбурае польскае грамадзянства і ўладу да ненавісьці ня толькі да беларускіх дзеячоў і беларускіх партыяў, што стаяць на нацыянальным грунце і адначасна змагаюцца за сацыяльнае вызваленьне беларускіх працоўных гущаў, — але і да беларускага адраджэнскага руху наогул г. зн. да Беларускага Народу. Такімі спосабамі змагацца ў прэсе з беларускім рухам бязчэсна і брыдка.

Сьледам за нападамі польскае прэсы, як быццам на яе прыказу, улада пачала выяўляць сваю дбаласьць у абароне польскасці на „Крэсах“. Апошнімі днямі вільнскі ваяводзкі ўрад быццам разаслаў да ўсіх старастаў цыркуляр, якім забараняе выдаваць арганізацыям Беларускага Інстытуту Гаспадаркі і Культуры дазволы на беларускія спектаклі. Рэзультаты гэтага цыркуляру ўжо выявіліся. У самы час працы у сувязі з каляднымі сьвятамі ў Старостве Вя-

лейскага пав. заявілі Дырэктару Белар. Народнага Тэатру, Бел. Інст. Г. і К., што больш ніякіх дазволаў на беларускія спектаклі Стараства ня выдаць, бо атрымала адпаведны загад ад Ваяводы. Тое самае здарылася і ў Старостве Вільнска-Троцкага пав. Стараства ня выдала Цэнтральнаму Ураду Бел. Інст. Гасп. і Культ. дазволу на Калядны спектакль у Адамтнуках, не падаючы ніякіх матываў.

Ня ведаючы фактычнае прычыны забароны беларускіх спектакляў на абшарах Вільнскага ваяводства, бо ўлады іх не выяўляюць, прыходзіцца дайсьці да дапушчэньня, што гэта ёсьць ня інакш як першыя прадвыбарныя ластаўкі. Дзіўна толькі, чаму забараняюцца спектаклі беларускія?

Гэта-ж у праграмах спектакляў няма ні слова аб выбарнай акцыі, ні слова аб тым, як павінны пры выбарах ісьці Беларусы! Ці-ж Улады забаранілі на час прадвыбарны і спектаклі польскія? Думаецца, што гэтая забарона датычыць толькі Беларускай меншасці, якая паводле канстытуцыі павінна мець роўныя правы, і адносна якой, якраз пасля-маёвы ўрад быццам прыхільна настроены і пайшоў на „рэформы“!

Ня будзем над гэтым затрымлівацца, бо ўжо зусім ясна, што як польскія палітычныя партыі ад лаяўцы ППС да абшарніцкай Дубановіча, так улады толькі церняць Беларускі рух. Няможа быць ніякай гутаркі аб тым, што ідзе да напавы адносінаў польскае большасці да нацыянальных меншасцяў.

Польская прэса яшчэ раз падчырквіае, што нацыянальныя меншасці не павінны мець роўнага галасу ў справах законодаўчых, што нацыянальныя меншасці не павінны лучыцца, каб правесці ў польскі парлямэнт прапарцыянальную да свайго ліку насяленьня колькасць сваіх прадстаўнікоў, каб такім чынам пры разважанні праектаў законаў рашалі толькі прадстаўнікі польскага народу.

Каб якраз процістаіцца гэтакім імкненьням палітычных польскіх партыяў, якраз усе нацыянальныя меншасці павінны пайсьці на выбары адным супольным сьпіскам кандыдатаў.

Нішто іншае, як залічэньне нас да другой катэгорыі грамадзян ёсьць адна з прычын імкненьня ўсіх лепшых прадстаўнікоў паасобных нацыянальных меншасцяў да стварэньня блёку нацыянальных меншасцяў для правядзеньня выбараў.

На заканчэньне гэтага артыкулу можна толькі сказаць адно, чым больш польская прэса будзе нападаць на арганізатараў блёку нацыянальных меншасцяў, і чым больш будуць пагоршвацца варункі жыцця меншасцяў пад Польшчай, дзякуючы нерацыянальнай палітыцы ўраду, — тым больш староннікаў будзе знаходзіць блёк нацыянальных меншасцяў сярод паасобных няпольскіх палітычных партыяў і арганізацыяў.

Сяляне! Арганізуйцеся, у арганізацыі—сіла!

ВОКАМ ПА СЪВЕЦЕ.

XVI.

У папярэднім нашым аглядзе мы далі маленькую нарыску і характэрныя кантонскія падзеі ў Кітаі. Цяпер пастараемся яе прадоўжыць. Сотачы за падзеямі згодна вестак, якія з'яўляюцца ў замежных газетах, приходзіцца пераканацца, што кітайская калатня не сьціхае. Справа ў тым, што там вось у працягу ўсяе хатняе вайны не знайшлося тэй кропкі, каля якое можна было-б згрупаваць сілы разлеглай і многалюднай старонкі, якую з'яўляецца Кітай. Не знайшлося тэй асобы, якая-б сваім аўтарытэтам ці спрытам, як у Расеі Ленін ды ў Італіі Мусоліні, здалела ўзяць руль дзяржавы ў свае рукі апіраючыся на які-небудзь „асколак“ ці класу жыхарства.

Вяртаючыся да кантонскіх падзеяў, можна адзначыць, што там такія заварылася каша, якую пэўна ня хутка разхлябаюць Кітайцы. Па тым весткам, якія надходзяць з Кітаю цераз Маскву і Лёндан можна судзіць, што там ня глядзячы на тое, што камуністычнае паўстаньне здушана — спакою няма. Камуністы разьбіліся на маленькія групкі ў ваколіцах Контону і ўвесь час не даюць супакою антыкамуністычным аддэлам, якімі камандуе ген. Лі-Фу. Усіх тых камуністых, якія пападаюцца ў рукі сваіх праціўнікаў, апошнія казняць, пры гэтым пападае і ўсім тым, хто з якой-коледы прычыны накліча на сябе падазрэннасьць.

Нацыяналістычны кітайскі ўрад лічыць, што паўстаньне камуністых арганізавана расейскімі бальшавікамі, затывіў усе савецкія ўстановы і кансуляты. Кіраўнікоў Кантонцы арыштавалі. Маскоўскі ўрад паслаў ноту кітайцам, якую прапануе звольніць арыштаваных савецкіх консуляў і даць магчымасьць далей працаваць. Кітайцы-ж дамагаюцца ад маскоўскага ўраду звароту ім убыткаў, якія прычынілі камуністы ў часе свайго паўстаньня. Чым закончыцца ўся кітайская крывавае лаяня — дагадвацца вельмі цяжка! Думаецца, што — іншыя дзяржавы, як гэта было 27 гадоў таму назад ізноў заспакоюць Кітай, а пры гэтым захопяць лепшыя кавалкі Кітайшчыны сабе.

Адхіліўшы ўзрок нашага вока ад Кантону хочацца спыніцца над маленькаю справай... Называем гэтую справу маленькаю, не дзея таго, што яна нязначная, а дзея таго, што праявілася ў маленькай дзяржаве... Гутарка ідзе аб Латвіі.

У працягу нейкага часу там быў сацыялістычны ўрад. Праўда, ён ня быў чыста гэтакім, бо падтрымоўвалі яго і іншыя радыкальныя партыі, але-ж называем яго гэтак, дзея таго, што сацыялісты займалі ўва ўрадавай каліцыі (аб'яднаньні) першае кіруючае месца. Дзея гэтага самага, калі ад сацыялістаў, аддзяліліся прыбудоўкі, дык сацыялістычны будынак рухнуў... Латвійскі ўрад падаўся ў адстаўку. Рэч звычайная. Але-ж хочацца адзначыць два моманты якія безумоўна з'яўляюцца вартымі ўвагі.

Сацыялістычны латвійскі ўрад задумаў аптачыліць сваіх грамадзян і ўмацавацца адчыненьнем вакна ў Эўропу для бальшавікоў. У сувязі з тым быў твораны латвійска-савецкі гандлёвы дагавор. Праці гэтага дагавору, пратэставалі тагды ўсе буржуазныя колы Латвіі, дык здаецца яны то і пастараліся адцягнуць ад сацыялістаў некаторыя соймавыя несацыялістычныя г. зв. радыкальныя групкі, без якіх сацыялісты ня маюць большасці ў Сейме, а цераз гэта не маглі ўтрымацца пры ўладзе. Што цяпер станецца з гандлёвым дагаворам, яшчэ ня ведама. Гэта будзе залежаць ад новага ўраду. І калі ён (гандлёвы дагавор) будзе скасаваны, дык гэта з'явіцца маленькім ударам па бальшавікох. Трэба сказаць, што гэтакага карыснага дагавору, як латвійска-савецкі, бальшавікі яшчэ ня мелі.

Гэта адзін момант!... А вось і другі!... Новы латвійскі ўрад мае сфармавацца з буржуазных партыяў. Газеты так і пішучь, што гэта будзе — буржуазны ўрад. Гэта сьведчыць, што латвійскія сацыялісты (абаронцы працоўных) блягі майстры, калі больш за гадовое панаваньне не здалелі пабудаваць сабе фундаманту, у гэткай дзяржаве, як Латвія, дзе жыхарства з'яўляецца пераважна як і ў нас — бедната.

Дзе не кінь вокам, усюды ўгледзіш, у тэй ці ў іншай форме — камунізм, ці тое што мае сутычнасьць з ім. Увесь сьвет жыве цяпер пад знакам — камунізму! Але-ж здаецца, што залатая пара камунізму — ліняе. Ліняе звонку ад таго, што ўнутры яго зьядае моль... На камуністычным небе цяпер можна заўважыць не адзін, а тры — мэзооры. Адзін — афіцыйны, які стаіць пры ўладзе і два, якія з'яўляюцца апазыцыйнымі да яго. Тых запраўдных прычынаў падзелу камуністых на варожыя сабе лагеры, мы ня можам устанавіць, можам толькі

сканстатаваць, што там нешта няладна, а калі так, дык знача ёсьць нешта нештачка такое — ліхо... Як праява камуністычных унутраных спрэчак сьведчыць факт, выключэньня з камуністычнае партыі 75 камуністых аднадумцаў Троцкага і 23 з групы Сапронова. Выключыў іх зьезд камуністычнае партыі. (Перад гэтым з пасярод выдатных камуністых былі выключаны, як ужо ведама Троцкі, Зіноўеў, Прабразьненскі і быўшы старшынё беларускага ўраду ў Менску, Адамовіч).

Частка з тых камуністых, якія былі выключаны, на другі дзень па выключэньні, падалі зьездзе заяву ў якой прызнавалі сябе вінаватымі ў грахах проці камунізму і ў тым, што ня гэтак як трэба маліліся камуністычным багом, Карлу Марксу ды Ільічу — Леніну, просячы дапусьціць іх да страчанага камуністычнага карыта. Аднак-жа зьезд не прыняў іх пакаяньня і просьбу адкінуў. Але-ж не зачыніў аканчальна „залатыя дзьверы“ да камуністычнага раю: зьезд прыняў пастанову, якая ўводзіць для камуністычных грэшнікаў „чысьцец“, цераз які, калі які колець з выключаных камуністых пройдзе, дык атрымае разграшэньне і доступ да раю.

Абсалютную пакаяную прынясьлі — Зіноўеў-Апфэльбаум і Камянеў-Розэнфельд і некаторыя меншыя рыбікі... Ну, а што-ж Троцкі, ды іншыя якія з ім? Сядзяць пры моры ды чакаюць пагоды! Пэўна што не. Яны бадай што нешта робяць, каб ува ўсеславе і магутнасьці вярнуцца на ўсёрасейскі трон... Рызыка — добрае дзеда! Калі-б у выніку гэтае рызыкі Троцкі і яго „брацтва“, пакаштавала створаных ім самымі чэкісткіх сьценкаў, дык запраўды было-б цікава. Ну, але-ж было-б цікава, калі-б і Троцкі з „братваю“ захапілі ўладу ды змэхнулі ў тартараты сучаснага камуністычнага дыктатара Сталіна і яго — чарвякоў.

Адводзячы вока ад камуністычнае „заразы“, як кажуць буржуі, ня думайце, што мы прадставім што-небудзь пацешаючае, радаснае... Не. Гэтага яшчэ здаецца на сьвеце няма. Хоць, як апавядае біблейская гісторыя, сьвет стварыў Усемагутны Бог, Які ёсьць і Здольным і Мудрым, аднак-жа приходзіцца відзець — толькі хаос і разлад, якія мала гавораць аб здольнасьці і мудрасьці...

Ізноў адначым вялікае ў маленькім... А іменна! Афрыканскія Нэгры забілі ангельскага камісара. У Афрыцы ёсьць такая старонка, якая называецца — Судан. Засяляюць яе Нэгры, народ не цывілізаваны і не культурны. Гэтакім васьмі народам Англія, а таксама і некаторыя іншыя дзяржавы, нясуць сваю культуру, якая называецца нявольна. Ясна, што няволя нікому ня міла!... Вось чаму, у тэй час, калі ангельскі камісар пасягнуў на волю Суданцаў з племяні Нуэр, дык яны забілі яго... Англія паслала карную экспэдыцыю. Вось якімі сродкамі прышчапляецца цывілізацыя і культура „дзікім“ народам. Тут робіцца аднака ў дзікасьці і дзея таго, што ўважаем Нэграў за частку тых вольных народаў, якія маюць безпасярэдняю лучнасьць з маткаю-прыродаю, якія не адарваліся ад яе, якія, хоць самі-пасебе не дайшлі да розных штучнасьцяў, як эўрапейцы, але-ж разам з тым, і не пакідаюць нікому сваёй улады, нявольніцкага ярма. І калі-б рабілі гэта Нэгры, дык іх можна было-б апраўдаць дзікасьцю, але-ж калі робіць гэта Эўрапеец (Англічанін, Француз, Італьянец, Паляк ды інш), дык якое прыдумаць апраўданьне яму, у яго праступнасьці?!

Пішучы агляд нельга прайсьці моўчкі міма аднаго „культурнага“ здарэньня. Справа ў тым, што Злучаныя Штаты Паўночнай Амэрыкі распачалі будову некалькі дзясяткаў новых ваенных караблёў. Сутнасьць гэтага ня ў тым, колькі іх будзеца, а ў тым, што ня глядзячы на розныя канфэрэнцыі, дзе ідзе гутарка аб разаружэньні, сьвет усёцяж павялічвае ваенныя прылады. Тым больш гэтае здарэньне з'яўляецца цікавым, што відзім яго ў Амэрыцы нікоі, дзякуючы яе геаграфічнаму палажэньню ніхто не пагражае.

Як відаць, дык у людзей ёсьць у самым арганізме нейкая краважаднасьць! І як гэта ўсё не падобна на тое, што пісана ў Бібліі, дзе чалавек адухатвараецца Божым духам і Божым розумам. А Бог з'яўляецца абсалютным розумам і дасканальнасьцю. **Зырк!**

Беларускі Цэнтральны Аб'яднаны Выбарны Камітэт у Вільні

месціцца пры

Вострабрамская вул. у доме № 8 кв. 1.

Камітэт адчынены што-дзень, апрача сьвят, ад 9-й да 3-й гадзіны.

Па ініцыятыве Цэнтральнага Камітэту ў хуткім часе маюць быць арганізаваны **Акружны Выбарны Камітэты.**

3 жыцьця Польшчы.

Пасыў у гандлі.

За месяц лістапад прывезена ў Польшчу рожных тавараў на 155,581,000 фран. золатам. Вывезена-ж з Польшчы на 133,464,000 франкаў золатам. Вынік — пасыў (недабор) 22,117,000 франкаў золатам (38,022,000 польскіх алоўтых).

Гэтакую суму грошай Польшча павінна заплаціць са свайго залатога запасу замежным буржуам і капіталістам. Не надоўга хопіць амэрыканскае пазычкі.

Павышаюць.

На Каляды і Новы Год мае быць павышана ў наступны чыя да 30 проц. ахвіцэраў і генэралаў.

Як пішучь газеты, створана будзе каля 100 палкоўнікаў, 300 капітанаў і некулькі генэралаў.

Добра-ж, што ліквідаваўся польска-літоўскі канфлікт, а то іх болей было-б... на сялянскіх і работніцкіх карках.

Жаночы выбарны камітэт.

У Варшаве заснаваўся дэмакратычны выбарны жаночы камітэт. Старшынёю гэтага камітэту ёсьць жонка міністра Марачэўскага, Сябрамі, між іншымі, увайшла генэральша Конажэўская.

Ну што-ж... напавячч дык напавячч, выкарыстоўваюць усе спосабы, каб утрымацца...

Вынікі збораў збожна.

Галоўны статистычны ўрад ужо аблічыў зборы збожна ў гэтым годзе ў Польшчы. Згодна яго аблічэньняў у гэтым годзе сабрала: пшаніцы 14,759 тысячаў цэнтнараў (цэнтнара 6 пудоў), ячменю 16,342 тыс. цэнтнараў, жыта 56,884 тыс. цэнтнараў, аўса 33,900 тыс. цэнтнараў.

У параўнаньні з мінулым годам быццам зборы большыя, а іменна: пшаніцы на 15 проц., ячменю на 5 проц., жыта на 13 проц. і аўса на 11 проц.

Што лепшае, жонка ці вера?

Былы міністар скаргу і вядомы палітычны дзеяч Зьдзехоўскі, на кватэру каторага ў мінулым годзе быў дакананы напад неведомых польскіх ахвіцэраў, перайшоў... з каталіцтва ў пратэстантаў.

Зрабіў гэта п. Зьдзехоўскі, як кажуць, з рамантычных „пабудак“. Зьдзехоўскі захацеў... разьвязацца з сваёю жонкаю, каб нанова ажаніцца, але-ж у гэтым каталіцкі касьцёл яму адмовіў. Відаць, жонка лепшая за веру, асабліва-ж новая...

Што дзеецца у сьвеце?

Новая „галоўка“.

На паседжаньні 19 г. сьнежня камуністычнага зьезду ў Маскве зацьверджаны былі рэзалюцыі запрапанаваныя тав. Касіорам. Згодна гэтых рэзалюцыяў зьезд камуністычнае партыі абавязкава павінен склікацца раз на 2 гады; выключыць з партыі тых камуністых, якія не праўдзіва адказваюць на запытаньні кантрольнае камісіі; на канчатак прынята трэцяя прапанова Касіора аб абмежаваньні дыскусіі ў партыі. Пасля гэтага быў выбраны цэнтральны выканаўчы камітэт у складзе 71 таварыша і 50 таварышаў заступнікаў ім. У цэнтральную рэвізійную камісію выбраны 195 таварышаў.

У той-жа самы дзень адбылося паседжаньне пленуму Цэнтральнага Камітэту і рэвізійнай камісіі, на якім выбрана палітычнае бюро з 9 асобаў: Сталін, Бухарын, Калінін, Варашылаў, Куйбышаў, Молатаў, Рыкаў, Рудзутак і Томскі. Вярховам астаўся — Сталін.

Парцэляцыя „Камінтэрну“.

Шляхам за падзелам у расейскай камуністычнай партыі на 3 асобныя варожыя адна другой групы адбываецца падзел і ў замежных камуністычных партыях. З пакаяннае піскулькі Каменева, Зіноўева і іх аднадумцаў відаць, што ў Нямеччыне, (найвялікшая партыя пасля Расеі), камуністы таксама стварылі тры лагеры. У апазыцыі да „афіцыйнага“ камунізму там стварылася група Маслава і Руф Фішар, а таксама Суварына і Гольца.

Паднявольныя народы рухаюцца...

На паўночным паграніччэ італьянскай калёніі ў Сомалілянд паўсталі туземцы. Пасля жорсткае бойкі перамаглі Італьянцы. Лічба забітых і раненых дасягае некалькіх сотняў. Гэтакіх падзеяў апошнімі часамі здараецца вельмі часта чытаць, а гэта сьведчыць, што паднявольныя народы рухаюцца, імкнучыся да вызваленьня.

Барацьба да перамогі.

Выдаляныя камуністы: Ракоўскі, Смілга, Муралаў і Радэк падалі камуністычнаму зьезду заяву аб тым, што яны будуць і далей змагацца са сталінскім цэнтрам. Тое самае заявіў і Троцкі.

Выступленьні Смэтаны і Вальдэмараса.

Літоўскі прэзыдэнт Смэтана і прэм'ер-міністар Вальдэмарас выступілі з прамовамі ў ахвіцэрскім клюбе „Рамова“. У сваіх прамовах літоўскія верхаводы пацвярдзілі свае прэтэнсіі да Вільні. Вальдэмарас адзначыў, што Ліга Нацыяў чакала ад Пісудскага прыгожага кіўка — добравольнае адмовы ад Вільні. Аднак-жа Пісудскі гэтага не зрабіў, дык Ліга Нацыяў прыняла пастанову касуючы гэтым тую пастанову, якую вялікія дзяржавы замацавалі Вільню за Польшчай.

Марозы ў Эўропе.

Хваля марозаў, якая нам надовячы далася ў знакі, нахлынула на Зьходнюю Эўропу. Газэты падаюць весткі аб небывалых марозах і сьнягох у такіх краях, дзе ў працягу некулькі гадоў людзі нават і ня ведалі, у запраўднасьці што такое маразы.

Хваля марозаў насунулася на Эўропу з Сібіры праз Расею. У Сібіры, у раёнах Якутскай вобласьці 18 сьнежня мароз быў 52°. Птушкі вылетаўшыя на жыр падалі замёршымі на зямлю.

У Англіі наступіла халодная зіма. Марозы дасягаюць да 20° нават у Лёндане.

У-ва Францыі таксама пануюць марозы ў 20°. Ёсьць нават сьмяротныя выпадкі ад замерзання.

У Югаславіі ад сільных марозаў замерзлі на вартах жаўнеры, пільнаваўшыя граніцу. Знойдзена замёршымі 17 чалавек.

Нават на Рыверы, куды зьяжджаюцца буржуі для адпачынку, дзе вечно зелянеюць дрэвы, і то мароз дасягаў да 3°.

Розныя весткі.

— Паміж французскім і італьянскім урадамі распачаліся перагаворы аб прыцельскай згодзе, якую Мусоліні лічыць для абедзьвюх дзяржаваў магчымай і патрэбнай.

— Югаславіянскі ўрад забараніў прывозіць італьянскія газэты ў Югаславію. Як ведама, паміж Італіяй і Югаславіяй адносіны астаюцца напружанымі.

— 18 г. сьнежня ў Петраградзе зачынілася канфэрэнцыя, якая апрацавала праект простага чугункавага руху паміж Сав. Расеяй, Латвіяй і Эстоніяй.

— У Петраградзе заснаваўся музэй, у якім будуць захоўвацца мазгі выдатных людзей. Першым мазгавым экспанатам зьяўляецца мозг нядаўна памёршага расейскага вучонага Коні.

— У сувязі з каляднымі сьвятамі, як пішуць замежныя газэты, бальшавікі ладзяць антырэлігійныя дэманстрацыі. На гэтых дэманстрацыях бальшавікі будуць старацца пераканаць людзей, аб тым, што Бога на сьвеце — аусім няма.

Вельмі важнае!

ПРАУНЫЯ ПАРАДЫ: Куды і як трэба зварачацца ў судовых справах (формы позваў), як рабіць тэстаменты?

ПАРАДЫ ДЛЯ ЗАКЛАДЧЫКАЎ КООПЭРАТЫВЫ: Як рабіць сходы, як пісаць пратакол і заяву ў суд аб зацьверджаньні коопэратывы і іншыя?

ЛЕКАРСКІЯ ПАРАДЫ: Дагляд над малым дзіцям. Першая дапамога да прыходу доктара.

Усё гэта знойдзеш у

БЕЛАРУСКІМ

ІЛЮСТРАВАНЫМ КАЛЕНДАРЫ

на 1928 год,

які каштуе 1 зл 70 гр. без перасылкі.

Кожны сьпяшайся выпісаць календар-кніжку і адрывны календар на 1928 год.

СЬЦЕНКІ ДА КАЛЕНДАРА з беларускім нацыянальным сьцягам каштуюць па 25 гр. кожная.

ГАЛОЎНЫ СКЛАД: Вільня, Завальная № 7, Кнігарня „ПАГОНЯ“.

НАВІНЫ.

— Беларускі Народны Тэатр Беларускага Інстытуту Гаспадаркі і Культуры 22 г. сьнежня пасьля амаль-што двухмесячнай працы на правінцы вярнуўся ў Вільню.

Акрамя тых 18 спектакляў аб якім падавалася ў № 90 „Сял. Нівы“ з таго часу Бел. Нар. Тэатр яшчэ адыграў 8 спектакляў, у гэтых мясцовасьцях: Докшыцы — 3 спектак., Буцлаў — 3 спектак., і Даўгінава — 2 спектак. Зацікаўленьне Бел. Нар. Тэатрам было вялікае.

— Вачачы вялікі пасьпех Бел. Народнага Тэатру ўлады, каб як-небудзь паралізаваць яго культурную працу распачалі тасаваць рэпрэсіі спосабам розных „шукан“. Здарэньні ў Паставах ужо ведамыя. Але-ж на гэтым ня кончылася, бо Вялейскі Стараста ня даў больш дазволу на спектаклі ў Вялейцы і гэтым самым спыніў працу Тэатру.

— Беларускі Інстытут Гаспадаркі і Культуры падаў заяву Віленска-Троцкаму Старасьце ў мэтах атрымання дазволу на прадстаўленьне для Гуртка ў в. Адамчукі. У адказ на заяву Бел. Ін. атрымаў гэтакую паперку:

„Староста віленска-троцкага павету, дня 21-XII 1927 г. Л. дз. 318. Субач № 3.

Да Беларускага Інстытуту Гаспадаркі і Культ. у Вільні, Вострабрамскай вул.

Гэтым паведамляю, што на заяву Інстытуту з дн. 13 г. м. у справе выданьня дазволу на прадстаўленьне і танэчнай забавы ў вёсцы Адамчукі, Міцкунскай вол. вынясена адмоўная пастанова.

На гэтую пастанову паслугоўвае права паданьня жалабы да віленскага ваяводэкага ўраду ў 24 дзённым тэрміне ад дня атрымання гэтага паведамленьня. Стараста Лукашэвіч.“

У гэтай справе Інстытут падаў жалабу да віленскага ваяводы.

— Беларускі Народны Тэатр езьдзячы па правінцы заплаціў гэтакія „падаткі“: для „Масцеры зkolnej“ 520 зл. на дом жаўнера ў Буцлаве — 75 зл., на „Дом Людовы“ ў Лынтупах — 8 зл. на бедных дзяцей даўгінаўскай пачаткавай школы — 40 зл. Характэрна тут тое, што гэта вымагалася ў розных мясцовасьцях, як ахвяры за памешканьне, дзе адбываліся прадстаўленьні.

— У далатак да ўсіх вестак аб рэпрэсіях адносна беларускае працы на культурнай ніве, ёсьць чуткі быццам віленскае ваяводзтва разаслала цыркулярае распараджэньне па ўсім падпарадкаваным яму староствам, аб ня выданьні дазволу на прадстаўленьні арганізацыям Беларускага Інстытуту Гаспадаркі і Культуры.

— У Віленскай архідыяцэзіі распачалася будова касцёлаў у наступных мясцовасьцях: у Вільні, у Беластоку, у Даўнарах і Моньках Беластоцкага павету, у Маеві, у Розыдране, у Клімаве павету Сакоўскага, Друскеніках і Леонпалю пав. Браслаўскага і Смаргонях.

Так... будуць касцёлы ў той час калі тысячы людзей не маюць хатаў у быўшай прыфрантоваў паласе...

— 11 г. сьнежня, гр. Юхвевіч прачытаў лекцыю ў м. Іказьні, Браслаўскага павету ў пам. Ал. Ласкевіча, на тэму: „Што трэба ведаць калекаму Беларусу“. На лекцыі прысутных было поўная сая, сярод якіх давалася заўважыць нават жыдоў і жыдовак.

— Беларускі Студэнцкі Саюз у Вільні, 20 г. сьнежня выслаў да ўсіх самаўрадаў Навагрудскага ваяводзтва і Ашмянскага і Дзісьненскага пав. Віленскага ваяводзтва просьбы аб матэрыяльнай дапамозе Беларускаму студэнцтву ў Вільні.

Да зьезду выбаршчыкаў.

У сувязі са зьездам выбаршчыкаў Беларускага Цэнтральнага Аб'яднанага Выбарнага Камітэту ў Вільні, які мае адбыцца ў дню 28-га сьнежня с. г. і ў сувязі з тым, што шмат запрошаных выбаршчыкаў знаходзіцца ў цяжкіх матэрыяльных варункх, каб даць магчымасьць найбяднейшым сялянам быць на зьездзе і выказаць свае пагляды на наступаючыя выбары ў Сойм і Сэнат, — Беларускі Цэнтральны Аб'яднаны Выбарны Камітэт будзе зварочваць немажымым учасьнікам зьезду кошты падарожжы. Кошты падарожжы будуць зьвернуты толькі немажымым выбаршчыкам, якія атрымалі ад Цэнтральнага Камітэту запраціны на зьезд.

Беларускі Цэнтр. Аб'яднаны Выбарны Камітэт.

Голас вёскі.

У сувязі з будучымі выбарамі ў Сойм і Сэнат, і ў сялянскай галаве нешта заварушылася. Перш наперш варушацца іх думкі аб тым, за які нумар трэба будзець аддаць свой голас, каб не памыліцца.

У гэтым ёсьць просты вывад: хто павінен быць гаспадаром у нашай хаце? — мы самі. А дзея гэтага: хто павінен у Сойме дбаць аб нашых справах? — нашыя людзі, якія ўжо ведамы сваёй барацьбою за долю селяніна. Гэтыя людзі, павінны быць ужо ведамы ўсяму беларускаму Народу. За 5 гадоў працы папярэдняга Сойму, мы павінны пераканацца, хто нашыя вогаі, а хто нашыя прыяцелі. Хто выступаў у Сойме ў абароне сялянскіх інтарэсаў, як не паважаньня нашыя паслы Ярэміч і Рагуля! Вось хто даканца выслужыў шчыра, не здрадзіў, не прадаў сялян!

У памяці выбары 1922 году і калі ўсюды было поўна агітатараў, а №№ 3 і 8, калі ня быў прыгатаваны наш народ да галасаваньня. І што-ж... ён лёгка даўся на абыяцанкі Вызвалення і Хіены. Былі нават і такія выпадкі, што некаторым сялянам, за галасы на № 8, абяцалі: — каму грошаў, а каму... пень дрэва. Помняцца яшчэ і такія зьявішчы, што за няпісьменнасьцю каго-колечы (а гэта сярод сялян ня рэдка, асабліва сярод жанчын), паперкі на нумары запоўняліся камісарамі маёнткаў.

Дык каб ня было такіх абмылак, цясьней гуртуімся каля нашай беларускай арганізацыі, каля „Сялянскага Саюзу“, арганам якога ёсьць „Сялянская Ніва“.

Ён нас не прадаць, ён нам і скажа за які нумар галасаваць!

Квактун.

Сяляне! Запісвайцеся у Беларускай Сялянскай Саюз!

Раскрыжаваная Беларусь.

(Голас з вёскі, Маўчадзкай воласьці).

Як часта, Божа мой, як часта я з больлю ўспамінаў Цябе, Беларусь мая, там, на далёкай, нямілай чужыне, пасярод чужога народу! Пад гарачымі косамі сонца, на беразе вечна-пявучага мора, кволы і сумны, я глядзеў на высокія, голыя і немныя горы, на лазуровыя хвалі прастору і лавіў вачыма сьветлыя воблачкі, што ціха нясыліся ў даль, можа-чуды, дзе жывеш, красуюцца і пакутуюць Ты, Беларусь... Тагды я хацеў, каб яшчэ пажыць, каб усё выпярпець і не памерці, ня ўгледзіўшы роднай зямлі, мілых прыгоркаў і любай мне вёскі...

І вось—даўно я ўжо дома і даўно думаю аб тым, чаму не памёр тагды. Я ўгледзіў золата ніў, цёмныя пасы лясоў, крыніцы і рэчкі; я ўдыхнуў сваёй грудзёдаю салодкія пахі роднай зямлі, кветак, прастору... Але я ўгледзіў і тое, як раскрыжавалі Цябе, Беларусь, Твае дзеці, як гоняць яны цывякі ў рукі і ногі, як на кавалкі рвуць Тваю вопратку і дзеяць яе... Мы ўдыхаем гэты чал, гэты смутак нашае справы і ня хочам і баімося разумець, што атручваемся, што робім благое і злое... Бедныя мы! Бедная Ты, Беларусь!.. З якой непераможнай больлю чытаю свае родныя газэты. Якое балота і якое самагубства! Ніводнага жывога братэрскага слова, ніводнае каплі зразуменьня, ні пачуцьця таго, што так проста і ясна,—гата любіць сваю Вацькаўшчыну. Мы бачым, кожная група палітычных дзеячаў-Беларусаў ратуе нас, сялян, пасвоіму. У шэрую вёску ляціць не праца згоды, не прамень братэрскае думкі, а пракляцьце спрэчак, узаемная ганьба, усё тое, што разьбівае сялянскае адзінства, крышчыць акачальна слабыя сілы Беларусаў, падрывае веру ўва-ўсё і ўва-ўсіх. Каму і навошта ўсё гэта? „Усё-добра пішучь“, камуць сяляне, „але дзе праўда—няведама“... А здавалася-б, што і шлях працы і барацьба мусіць быць аднолькавыя, бо мэта адна і дзейнік ува-ўсім і для ўсіх адзін—любоў да Вацькаўшчыны. Здавалася-б, рука аб руку трэ'ісьці нашым братом-правадыром да аднае мэты, аддаць розум і сэрца супольнай справе, адкінуўшы свае асабістыя пагляды, сваю асабістую амбіцыю ўва імя добра народу. А газэта, паводыр грамадзянскага сумленьня і гонару, слова якой, дзея нас павінны быць крыніцай чыстаты, кажа: „усё дзеячы-Беларусы, усё барадзіты, што ня ў турме, усё, каму вярод верыў,—гэта „прадажнікі, юлашы“... Уражаньне страшэннае. Няма, значыцца, нідзе і ні ў кім праўды, ёсьць толькі вялізарнае зло маленькіх паглядаў, маленькай хвораі амбіцыі ў ахвяру чаго, прыносіцца будучыня народу і ў той час, перад выбарамі, калі вёска напружвае ўсе сілы, каб не аддаць свой голас надарма.

П. Крэнь.

Гаспадарскі аддзел.

Як з саломы зрабіць добры корм.

У сялянскіх гаспадарках самым папулярным кормам для кароў з'яўляецца яравая саломка. Яе даюць сечкаю, або трушанкаю (з сенам). Кожны гаспадар добра ведае, што яравая саломка ёсць лепшы корм чым жытня, але горшая, чым сена. Каб параўнаць іх кармавую вартасць, мы даём табліцу спажываных матэрыялаў у сухім корме ў % 0/0.

	Белка- віны.	Дрва- сіны.	Крах- малу.	Жыроў.
Сена . . .	9,7	26,3	4,4	2,5
Ярав. саломка	4,0	40,0	3,5	2,0
Азім. саломка	3,0	44,0	3,3	1,0

З гэтае табліцы бачым, што саломка мае шмат дрэвяніны, якая дрэнна падаецца траўленню, і мала белкавіны і жыроў. Каб зрабіць салому добрым кормам, трэба, каб яна лепш пераварылася жывёлаю. Для лепшага яе скарыстання ёсць два спосабы папярэдняй падрыхтоўкі саломы ў корм — механічны і хэмічны.

З першым спосабам большая частка сялян знаёма. Ён з'яўляецца ў тым, што салому рэжуць на сечку. Сечка павінна быць даўжынёю ў 5—6 см. Больш дробная сечка дрэнна пераварыцца і забруджае живот.

Хэмічны спосаб падрыхтавання саломы можа быць цёплым і халодным. Для сялянскіх гаспадарак падыходзіць больш халодны спосаб.

Над тым, як зрабіць з саломы добры корм, шмат працавалі вучоныя Нямеччыны. У часы імперыялістычнае вайны ў іх нават на фабрыках вырабляўся, так званы моцны з саломы корм. Але хутка для фабрык не хапіла апалу і немцы сталі шукаць новыя метады прыгатавання з саломы моцнага корму на халадзе або пры звычайнай тэмпературы.

Халодны спосаб быў найдзён нямечкім вучоным Бэкманам каля Бэрліну. Бэкманаўскі спосаб заключаецца ў наступным: бяруць скрыню, праз якую не працякае вада, (1½ мэт. даўжыня, 1 мэт. шырыня і 60 сант. вышыня). Напояюць сечку і мочаць яе ў 1½% раствору едкага натру (прадаецца ў кожнай аптэцы). Пры чым бяруць на 100 кілёгр. сечкі 12 кілёгр. едкага натру, які распускаюць у 800 літрах вады, або на 50 кілёгр. сечкі бяруць 6 кілёгр. едкага натру і 400 літраў вады. Пасля таго, як сечка размокла, кладуць на яе дошкі з паярам, каб сечка была пад вадой. Праз 10—12 гадзін ваду зліваюць у другую скрыню, у якой таксама аноў мочаць сухую сечку. Гэтым саставам можна карыстацца на працягу 2—3 тыдняў. Толькі час ад часу трэба зліваць мур, якая асядае на дне. Так пратрыманую сечку трэба добра прамыць у чыстай вадзе каб на ёй было на ёй едкага натру.

Што часткі едкага натру не астатліся на сечцы, можна пракапаць лямусовай паперкай (за 20 гр. у аптэцы яе даюць некалькі стужак). Калі апусціць гэту паперку ў сырую сечку, у якой яшчэ астаўся едкі натр, дык ружовая паперка зробіцца сіняю. Гэта паказвае, што сечку яшчэ трэба мыць, пакуль паперка не астанецца ў сваім ружовым колеры.

У Нямеччыне рабілася шмат даследаў над жывёлай, якой давалі так падгатаваную сечку. Вынікі былі адны: што саломка, намочаная ў раствору едкага натру, спажывалася на 72,8%, а запараная сечка толькі на 45%. Такім чынам, даючы сечку па Бэкманаўскаму спосабу, можна даваць яе на ½-менш, чым звычайна даюць сяляне. Саломка пры гэтым спосабе захоўвае прыемны пах і каровы яе ядуць многа ахвотней, чым запараную. Таксама саломка захоўвае свой ранейшы выгляд сечкі.

Раючы гэты спосаб скарыстання саломы нашаму сялянству, мы спадзяёмся, што гаспадары, якія яго спрабуюць, будуць мець ад гэтага карысць і пашыраць яго сярод сваіх аднавяскоўцаў.

Пры нястачы корму (саломы) адмаўляцца ад гэтага спосабу ня варта.

„Саха“.

Юрыдычныя парады.

Адказ „Авадню“. Раднага, аб якім Вы пыталіся, могуць часова да суду адхіліць ад чыненняў. Пасля суду калі суд апраўдае яго ў тым, у чым ён вінаваціцца, дык тады ізноў вернецца да выканання чыненняў Раднага.

Весткі з Краю.

Новыя падручнікі.

(З Вядейскага павету.).

У польскай школе вельмі часта мяняюцца падручнікі (элементарны). Бодным бацьком, якім і падаткаў няма з чаго аплачваць, прыходзіцца збіваць гандляром апошні пуд збожжа, каб кожны год, а то і ня раз у год, купляць усё новыя „элементарны“, мусіць для таго, каб даць зрабіць польскім пісакам і кнігарням. Сёлета перажываем ужо чацвёрты „тып“ гэтай мудрасці польскай педагогікі. Носіць ён назву: „Mój Elementarz“ — Аўтары яго: Я. Хжоншчэўска і Я. Паразінска. — Але ж нічога ня зробіш: прадаў пуд жыта і адаб'ў гэты „элементарж“ бо чацвёртаму маяму дзіцяці надходзіць сёмы год і яго патрабавалі ў школу. Я паслаў яго, каб ня плаціць штрафу на падставе закону з 1919 году (а гэты закон ходзіць і 19 году, алеж не скасаваны, як гэта зроблена з зямельнай „рэформай“). Купіў „элементарж“, бо старыя на якім вучыліся першыя мае дзеці, ужо лічацца ня годнымі і вучыцель забараніў дзецям ужываць іх. Пасмудзіўся трохі над тым, што на вясну прыдзецца трохі пажыць бяз хлеба, а што там у тым „элементаржу“, нават і ў галаву ня прышло. Дык вышля такую гісторыю, некай іду я ў хату і чую за дзвярыма беганне і сьмешкі дзяцей і заміж гэтага аляру выкрыкі непрыязнага слова. Увашоў я ў хату і, узяўшы дзягу, так добра адсцёбаў дзетак, што на ўвесь вечар ім было досіць сьлёз. За вясрай я трохі адпусціўся і падобраму стаў вушцы іх ня ўжываць паскудных слоў. Алеж маці з сьлязмі на вачох стала мяне класці, што за нішто я крэпка, да сінякоў, пакараў дзетак — „Як ні за што“, закрычаў я; „каб мае дзеці ў хаце казалі такія паскудныя словы!“ — „Якія-ж гэта паскудныя... гэта-ж у элементаржы ёсць“... — „Як гэта? пакажыце!“ Дзеці прынеслі, разгарнулі... гляджу я — праўда, намалеваны гэблік, а над ім надрукаваны словы: „hebel“, а ніжэй: — ebel. Шкада мне стала дзетак, якіх я так набіў, а вясной... не дакармлю іх хлебам.

Бацька.

Навука ў вёсцы Гүлі.

(Пастаўскі павет).

Як толькі прыехала ў нашу вёску „прафэсарка“ (гэта было ў 1923 г.), зараз-жа прылажылася да працы... прасьвяціць „ciemnych chłomów“. Выявіла абвестку, каб прыходзілі „да-рошны“ на вясчарнія курсы. Нашыя сяляне, як моладзь, так і надзвычайныя, прыйшлі — як адзін, каб набрацца культуры і „светы“ ад „прафэсаркі“. Курс распачаўся ад гэтакіх выразаў: „As leży koło budy i liże lary“, „As pędzi koguta“... На „курсах“ „прафэсарка“ вучыла і рахункаў... Вось адзін з прыкладаў гэтых „рахункаў“, запісаных крэйдаю: 1+4=4—1... Курсанты хутка зразумелі гэтую „падгатаваўчую“ навуку і сталі прасіць „прафэсаркі“, каб вытлумачыла яна, што гэта такое кілёметр, што за вага кілёг. д.

На гэта „прафэсарка“ адказала так: „To jest i dla mnie za trudne... zdaje się, mniej-więcej, kilo ma sto gram“...

Можа і „ciemnym chłomom“ лепшага вучыцеля за „прафэсарку“ і ня трэба?

Гулеўскі.

Ад Браслаўя да Бэрліна далёка.

Хоць мне ня прышлося быць у Бэрліне, але прышлося чуць ад людзей і чытаць у газэтах, што Бэрлін надта чыстае і прыгожае места. Дзеля таго, што Палякі гоняцца за культурай заходняе Эўропы, каторую ім трудна дагнаць, дык з кожнага правінцыяльнага мястэчка хочучы парабіць Бэрліны, аднак-жа не сваім коштам, а коштам жыхароў гэтых мястэчкаў. Уладны м. Браслаўя таксама са старога беларускага Братыслава ўзяліся рабіць Бэрлін, а гэта ў такі спосаб: перш-наперш загадалі жыхаром парабіць тратуары з дашчок але, каб дошкі ляжалі ня ўпоперак, а ўдоўж. — Цераз нейкі час апэтыт на гэта зьмяніўся, тратуар загадалі перарабіць так, каб дошкі ляжалі ўпоперак. Так-жа сёлета выбрукавалі вуліцы, але брук выглядае, як пагон расейскага гэнэрала г. зн. зыгзагамі. Так прыказана работнікам. Найбольш цікавым тое, што брук выглядае, як чыгуначны насып, бо пад яго насыпалі змного пяску. І вось гэты „чыгуначны насып“ даўся-ж у знак жыхаром Браслаўя. Як толькі паліць дождж, то Браслаў ня выглядае ня толькі на Бэрлін, а нават і на Браслаў. Прычына гэтаму такая: высокі брук ня перапускае ваду, дык паміж брукам і хатамі ствараецца возера, бо ўкрашальнікі Браслаўя ня скемілі правасці вадасточных трубаў там гдзе гэта трэба, толькі дагадаліся гэта зрабіць ля пастарунку. Найцікавей прадстаўлялася карціна 10-га лістапада. З ночы лінуў слаўны дождж. Адзін з паліцы-

янтаў, хоць маленькі, але даволі шуэстра бегачы па вуліцы стукаў кулаком у рамы ды ў шыбы, выганяў з хат і старых і малых... чэрпаць разьліўное мора. Пазіраючы на гэта мімаволі думалася, што ў Браслаўі ці натуральнае паводзьдзе, ці пажар. Дождж „парыў“ як з вядра, а паўносенькая вуліца людзей з рыдлімі, ведрамі, дзежкамі і тапарамі прадавалі ля вады, а паліцыянт-жа загадываў збіраць ваду хоць у кішэні. Цяжка. Так зроблены брук, дык з прыродай трудна бароцца. На заўтрае, 11-га ў сьвята угодаў незалежнасці Польшчы, з ночы выпаў сьнег. Ну ізноў карціна падобная да ўчарашняй. Па загаду паліцыі пазьмяталі сьнег з усей вуліцы, толькі, ня ведаю чаму, на участку гдзе месціцца пошта і скарбовая каса, сьнег ляжаў цэлы дзень. Гляджу на тэці дзень, г. зн. 12-га... рабочыя ломяць брук! Аж, гэта, „украшальнікі“ дагалаліся, што ўсё-ж такі вадасточных трубы патрэбныя. Ну нічога дзіўнага бо ў Палякаў кожная рэч робіцца сем раз па сем. дык то яшчэ ня надта слаўна выходзіць за 50-тым разам!

Трэба тут сказаць, што чыстата і парадак у месцы павінен быць, але-ж ад Браслаўя да Бэрліна яшчэ далёка, калі рабіць з Браслаўя Бэрлін, то трэба мець у галаве крышку болей самараднай кашы і рабіць зразу добра, а ня мучыць людзей бяз патрэбы.

Кароль Цыбук.

Ашуканец.

(м. Свідэль, Горадзенскага павету).

Зімою 1926—27 году Канстанцін Альховік, каторы называў сябе палкоўнікам расейскае арміі, купляў дэрава ў лясох Чэцьвертынскага, не далёка ад мястэчка Свідэля. Сяляне палізіх вёсак вывозілі гэтае дэрава на станцыю Свідэль. З пачатку Альховік ня толькі адразу плаціў вазакон, а нават даваў барышу. Пад канец-жа возкі — не плаціў зусім, а толькі дакладраўваў, што заплаціць. А як дэрава вывезлі у той-жа самы дзень Альховік удёк са Свідэля, не заплаціўшы нікому па сваіх дэкларацыях.

Сяляне падалі ў суд. На судзе Альховік спачатку казаў, што вазакон навімаў ня ён, а яго служачыя, а потым дык і зусім адмовіўся ад сваіх квітоў.

Заплакалі сяляне пасля суду... папшлі ні з чым дамоў.

А Альховік і цяпер радуецца, жывучы ў сваім доме на вуліцы Косцюшко ў Вільні.

Чаму-ж не радавацца, калі ўдалося ашуканца бедных сялянаў.

Г. К.

Да ведама выбаршчыкаў.

У сувязі з наступнымі выбарамі кожны сялянін і работнік павінен умець разабрацца ўва ўсіх партыях і агітатарах. Дзеля таго, што перад выбарамі ўсе бяз вынятку партыі дакладраўваць толькі дабро для працоўных густачаў, дык каб ведаць за каго пасля аддаць голас, трэба чытаць беларускія газэты, якія сваёй некалькігодняй працай даказалі, што сапраўды бароняць інтарэсы беларускіх сялян і работнікаў. Гэтай газэтай ёсць перадусім

„СЯЛЯНСКАЯ НІВА“.

Кожны пастарайся выпісаць „Сялянскую Ніву“ хоць на 2—3 месяцы; падпіска на месяц каштуе толькі 1 эл., а за 3 месяцы — 2 эл.

Пробны нумар высылаем дарма.

Адміністрацыя „Сял. Нівы“, Вільня, Вострабрамская 8-1.

Адрыўны Календар

■ НА 1928 ГОД ■
„ПАГОНЯ“.

Беларускі адрывны календар на 1928 год нязвычайна вартасная рэч для кожнага гаспадары і гаспадыні. У календары можна знайсці ўсялякія патрэбныя ў жыцці парадны і інфармацыі. Дык кожны сяняшайся выпісаць або купіць календар „Пагоня“.

ЦАНА АСОВНАГА КАЛЕНДАРА 1 эл. 20 гр., а за 10 календароў 10 эл., сьценка каштуе ад 25 да 75 грошны.

Каб таёй каштавала, выпісвайце ня менш 10 экзэмпляраў, прысylaючы 12 эл. 10 грошны (2 эл. 10 гр. за перасылку).

Календар выпісвайце з:

- 1) Кнігарні „Пагоня“ — Вільня, Завальная 7.
- 2) Кнігарні Ст. Станкевіча — Вільня, Вострабрамская 2.